



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងកសិកម្ម រុក្ខាប្រមាញ់ និងនេសាទ

របាយការណ៍
ស្តីពី
សភាពការណ៍កសិកម្ម រុក្ខាប្រមាញ់ និងនេសាទ
ប្រចាំខែវិច្ឆិកា ឆ្នាំ២០២០ និងទិសដៅអនុវត្តបន្ត

I- សភាពការណ៍រួម

នៅក្នុងខែវិច្ឆិកា ឆ្នាំ២០២០នេះ ការងារបង្កើនផលស្រូវវស្សាសម្រេចបានចំនួន ២ ៧៩០ ៨២៩ហិ.ត ស្មើនឹង១០៧,៨៣% នៃផែនការចំនួន ២ ៥៨៨ ១៣០ហិ.ត។ គ្រោះទឹកជំនន់ទឹកភ្លៀងបានបង្កផលប៉ះពាល់យ៉ាងធ្ងន់ធ្ងរនៅតាមបណ្តាខេត្តភាគពាយ័ព្យនៃប្រទេស។ វិធានការជួយសង្គ្រោះបន្ទាន់ត្រូវបានដាក់ចេញ និងអនុវត្តយ៉ាងសកម្មដើម្បីជួយដល់កសិករដែលប៉ះពាល់។ រីឯការចូលរួមទប់ស្កាត់បទល្មើសផ្សេងៗទៀតជាពិសេសបទល្មើសព្រៃឈើ បទល្មើសផល-ផលក្រោមកិច្ចសហការជាមួយគណៈកម្មការអន្តរក្រសួង ព្រមទាំងបទល្មើសចលនាសត្វដោយខុសច្បាប់ត្រូវបានអនុវត្តប្រកបដោយប្រសិទ្ធភាព។ ចំណែកឯការចុះធ្វើអធិការកិច្ចដ៏-ថ្នាំកសិកម្ម ការជំរុញការងារផ្សព្វផ្សាយកសិកម្មតាមគ្រប់រូបភាពបានប្រព្រឹត្តទៅក្រោមកិច្ចសហប្រតិបត្តិការយ៉ាងល្អប្រសើរជាមួយក្រសួង ស្ថាប័នពាក់ព័ន្ធ រដ្ឋបាលថ្នាក់ក្រោមជាតិ ដៃគូអភិវឌ្ឍន៍ និងសហគមន៍កសិកម្មទៅតាមភារកិច្ចក្នុងស្មារតីទទួលខុសត្រូវ។ ទន្ទឹមនឹងនេះ ព្រឹត្តិការណ៍សំខាន់ៗក្នុងខែវិច្ឆិកា ឆ្នាំ២០២០នេះ គឺបានរៀបចំកិច្ចប្រជុំសំខាន់ៗ រួមទាំងការបន្តរៀបចំលិខិតបទដ្ឋានគតិយុត្តពាក់ព័ន្ធនានាផងដែរ។ ចំពោះលទ្ធផល និងសកម្មភាពការងារសំខាន់ៗតាមផ្នែកផ្សេងៗឆ្លើយតបទៅនឹងការអនុវត្តផែនការប្រចាំឆ្នាំ២០២០ រួមទាំងការចូលរួមអនុវត្តកំណែទម្រង់ស៊ីជម្រៅរបស់រាជរដ្ឋាភិបាលដែលសម្រេចបានក្នុងខែវិច្ឆិកា ឆ្នាំ២០២០នេះ មានដូចតទៅ៖

II- លទ្ធផលសម្រេចបានតាមបណ្តាផ្នែក

១ លទ្ធផលផ្នែកដាំដុះ

១.១ លទ្ធផលបញ្ចប់ផលិតកម្មដំណាំស្រូវវស្សា

- ល្បឿនការងារបង្កើនផលដំណាំស្រូវវស្សាគិតត្រឹមថ្ងៃទី២៥ ខែវិច្ឆិកា ឆ្នាំ២០២០ មានលម្អិតដូចខាងក្រោម៖
- ផ្ទៃដីភ្ជួររាស់សម្រេចបានចំនួន ២ ៨៤១ ៦០៣ហិ.ត ក្នុងនោះភ្ជួររាស់ដោយគោ-ក្របីមានចំនួន ២៦ ៤០៥ហិ.ត និងដោយគ្រឿងយន្តមានចំនួន ២ ៨១៥ ១៩៨ហិ.ត
 - ផ្ទៃដីសាបសម្រេចបានចំនួន ១៥ ៧៨២ហិ.ត
 - ផ្ទៃដីស្ទឹង និងព្រោះសម្រេចបានចំនួន ២ ៧៩០ ៨២៩ហិ.ត ស្មើនឹង១០៧,៨៣% នៃផែនការចំនួន ២ ៥៨៨ ១៣០ហិ.ត លើសឆ្នាំមុនចំនួន ៥៩ ៤៩១ហិ.ត។

១.២ ការប្រមូលផលស្រូវវស្សា

ការប្រមូលផលស្រូវវស្សាសម្រេចបានចំនួន ១ ៣៦៨ ៩១៩ហិ.ត ទទួលបានមាណផលសរុបចំនួន ៤ ៣៨៧ ១៧៣តោន និងទទួលបានទិន្នផលគិតជាមធ្យម ៣,២០៥តោន/ហិ.ត។

១.៣ ផលិតកម្មដំណាំស្រូវវស្សាប្រាំង

- ផ្ទៃដីភ្ជួររាស់សម្រេចបានចំនួន ២០១ ១៦៦ហិ.ត ក្នុងនោះភ្ជួររាស់ដោយគោ-ក្របីមានចំនួន ២ ០៤១ហិ.ត និងដោយគ្រឿងយន្តមានចំនួន ១៩៩ ១២៥ហិ.ត
- ផ្ទៃដីសាបសម្រេចបានចំនួន ២១ហិ.ត

○ ផ្ទៃដីស្ទឹង និងព្រោះសម្រេចបានចំនួន ១៩៣ ២១០ហិកតា ស្មើនឹង៤២,០៨% នៃផែនការចំនួន ៤៥៩ ២០០ហិកតា តិចជាងឆ្នាំមុនចំនួន ១៣៧ ១៣៩ហិកតា។

១.៤ ដំណាំសាករកម្ម និងដំណាំឧស្សាហកម្មរដូវប្រាំង

- ដំណាំសាករកម្មអនុវត្តបានសរុបចំនួន ៧ ៧៤២ហិកតា ស្មើនឹង២០,៧៥% នៃផែនការចំនួន ៣៧ ៣១២ហិកតា តិចជាងឆ្នាំមុនចំនួន ៥ ១៨១ហិកតា

- ដំណាំឧស្សាហកម្មអនុវត្តបានសរុបចំនួន ១១ ២៤៦ហិកតា ស្មើនឹង១៣,២៧% នៃផែនការចំនួន ៨៤ ៧៧០ហិកតា តិចជាងឆ្នាំមុនចំនួន ១០ ៥១៥ហិកតា។

១.៥ ស្ថានភាពប៉ះពាល់ និងខូចខាតដោយគ្រោះធម្មជាតិ

គិតត្រឹមថ្ងៃទី២៥ ខែវិច្ឆិកា ឆ្នាំ២០២០ ដំណាំស្រូវនៅខេត្តចំនួន ១៩ខេត្ត បានរងផលប៉ះពាល់ និងខូចខាតដោយជំនន់ទឹកភ្លៀង។ ការខូចខាតសរុបមានចំនួន ១៩៤ ៧២០ហិកតា ក្នុងនោះដំណាំស្រូវខូចខាតចំនួន ១៣៣ ៤០៥ហិកតា ស្មារបានចំនួន ២២ ៩១៨ហិកតា ដំណាំសាករកម្មចំនួន ២ ៣១០ហិកតា និងដំណាំឧស្សាហកម្មរយៈពេលខ្លីចំនួន ៥៩ ០០៥ហិកតា។

១.៦ ការនាំចេញផលិតផលកសិកម្ម

១.៦.១ ការនាំចេញអង្ករ

បរិមាណនាំចេញអង្ករបានចំនួន ៦៤ ៧៤០តោន កើនឡើងចំនួន ៨ ៥៣១តោន (+១៥,១៨%) ច្រើនជាងបរិមាណនាំចេញខែវិច្ឆិកា ឆ្នាំ២០១៩ មានចំនួន ៥៦ ២០៩តោន។ សរុបរយៈពេល១១ខែនាំចេញអង្ករចំនួន ៦០១ ០៤៥តោន កើនឡើងចំនួន ៨៦ ៨៩៦តោន (+១៦,៩០%) ធៀបរយៈពេលដូចគ្នាឆ្នាំមុន និងនាំចេញទៅកាន់ទិសដៅចំនួន ៦០ប្រទេស ក្នុងនោះប្រទេសចិនឈរលំដាប់ទី១ មានចំនួន ២៣៤ ៩៤០តោន ប្រទេសបារាំងឈរលំដាប់ទី២ មានចំនួន ៧៥ ១៦៨តោន ប្រទេសហ្គាបុងឈរលំដាប់ទី៣ មានចំនួន ៤២ ២១៥តោន ប្រទេសម៉ាឡេស៊ីឈរលំដាប់ទី៤ មានចំនួន ៣៦ ៦៧៩តោន ប្រទេសអូស្ត្រាលីឈរលំដាប់ទី៥ មានចំនួន ២៧ ៨៤៧តោន ប្រទេសណេដឺឡែនឈរលំដាប់ទី៦ មានចំនួន ២៤ ១៤១តោន ប្រទេសអង់គ្លេសឈរលំដាប់ទី៧ មានចំនួន ១៤ ៣០៧តោន ប្រទេសប្រ៊ុយណេឈរលំដាប់ទី៨ មានចំនួន១៣ ៩០២តោន ប្រទេសវៀតណាមឈរលំដាប់ទី៩ មានចំនួន ១២ ៨៣៦តោន និងប្រទេសអេស្ប៉ាញឈរលំដាប់ទី១០ មានចំនួន ១១ ៥៨៩តោន ហើយបច្ចុប្បន្នក្រុមហ៊ុនបាននាំចេញអង្ករមានចំនួន ៧៣ក្រុមហ៊ុន។

១.៦.២ ការនាំចេញផ្លែឈើ

បរិមាណនាំចេញផ្លែឈើស្រស់បានចំនួន ៣៧ ៧៦៥,០៥តោន ទៅកាន់ប្រទេសសិង្ហបុរី វៀតណាម និងប្រទេសចិន។ ផ្លែស្វាយស្រស់ ១២ ៧៦៦,២០តោន ទៅកាន់ប្រទេសថៃ វៀតណាម និងប្រទេសសិង្ហបុរី។ គ្រាប់ពោត ២៩០តោន ទៅកាន់ប្រទេសថៃ។

២ ផ្នែកផលិតកម្មកៅស៊ូ

២.១ ផ្ទៃដីកៅស៊ូ

- ផ្ទៃដីកៅស៊ូសរុបមានចំនួន៤០១ ៣៣៣ហិកតា ក្នុងនោះ៖ ផ្ទៃដីចៀវជៀវមានចំនួន២៨៩ ៨៣៧ហិកតា ស្មើនឹង ៧២% និងផ្ទៃដីថែទាំមានចំនួន១១១ ៤៩៦ហិកតា ស្មើនឹង២៨%។

២.២ ផលិតកម្មកៅស៊ូ

- ផលិតផលជ័រកៅស៊ូសម្រេចបានចំនួន ៣៤ ៩៣៩តោន កើនឡើងចំនួន ៤ ៦៥៩តោន ស្មើនឹង១៥% ធៀបនឹងខែមុន និងកើនឡើងចំនួន ៦ ៦០៣តោន ស្មើនឹង២៣% ធៀបខែវិច្ឆិកា ឆ្នាំ២០១៩។

២.៣ ការនាំចេញកៅស៊ូ

- បរិមាណបញ្ជូលកៅស៊ូសម្រេចបានចំនួន ៣៣ ០៤៣តោន កើនឡើងចំនួន ២ ៨៦៧តោន ស្មើនឹង៩,៥% ធៀបនឹងខែមុន និងកើនឡើងចំនួន ៦ ០៧១តោន ស្មើនឹង២៣% ធៀបខែវិច្ឆិកា ឆ្នាំ២០១៩។

២.៤ តម្លៃកៅស៊ូ

- តម្លៃលក់មធ្យមក្នុងខែវិច្ឆិកា គឺ១ ៤៣៣ដុល្លារ/តោន កើនឡើងចំនួន ១១៥ដុល្លារ/តោន ស្មើនឹង៨,៧៦% ធៀបនឹងខែមុន និងកើនឡើង ១២៩ដុល្លារ/តោន ស្មើនឹង១០%ធៀបខែវិច្ឆិកា ឆ្នាំ២០១៩។

- តម្លៃលក់មធ្យមរយៈពេល១១ខែ គឺ១ ៣១១ដុល្លារ/តោន ចម្រុះចំនួន ១៩ដុល្លារ/តោន ស្មើនឹង១% ធៀបរយៈពេល ១០ខែ ឆ្នាំ២០១៩

- តម្លៃប្រមូលទិញជ័រកៅស៊ូគ្រួសារចម្ការក្នុងខែវិច្ឆិកា គឺទឹកជ័រ (DRC 100%) មានការប្រែប្រួលពី ៤ ៤៥០៛/គ.ក្រ ដល់ ៥ ១៥០៛/គ.ក្រ និងជ័រកក (DRC50%) មានការប្រែប្រួលពី ២ ១២៥៛/គ.ក្រ ដល់ ២ ៥៥០៛/គ.ក្រ។

៣ ផ្នែកព្រៃឈើ

៣.១ ការងារព្រៃឈើ

- បាននិងកំពុងវាយតម្លៃ និងផ្ទៀងផ្ទាត់គម្របព្រៃឈើលើរូបភាពផ្កាយរណប ឆ្នាំ២០២០

- បានផ្តល់ប័ណ្ណសម្គាល់សិទ្ធិប្រើប្រាស់រណារយន្ត និងយានយន្តជូនក្រុមហ៊ុនចំនួន ២ដែលមានរណារយន្តចំនួន ២៧គ្រឿង និងយានយន្តចំនួន ៣៤គ្រឿង នៅខេត្តព្រះវិហារ និងខេត្តមណ្ឌលគិរី

- បានផ្តល់លិខិតបើកផ្លូវដឹកជញ្ជូនផលអនុផលព្រៃឈើជូនក្រុមហ៊ុនចំនួន ១និងអ្នកស្នើសុំចំនួន ៥នាក់មានឈើ ហ៊ុបមូលសរុបចំនួន ៣ ២៦៩ម^៣ ឈើអារចំនួន ១ ៧២៣ម^៣ ឈើជ្រុងចំនួន ២១ម^៣ កូនឈើចំនួន ១ ០៦៤ដើម អុស ចំនួន ៤៣៧ស្បែរ ជ័រទឹកចំនួន ១០០តោន ឬស្សីឃ្លៃចំនួន ២ ៤៧៥តោន បង្គោលក្រាក់ចំនួន ១ ២៥៧ដើម អាកាស្យា ចំនួន ៥២ស្បែរ ផ្សងចំនួន ១៦៥ ១៣១តោន ទ្វារចំនួន ៦វង់ និងសំបកនាងនួនចំនួន ២០បារ។

៣.២ ការងារអភិរក្សសត្វព្រៃ

- បានចុះអន្តរាគមន៍ទប់ស្កាត់ និងបង្ក្រាបការជួញដូរសត្វព្រៃចំនួន ១លើកនៅខេត្តមណ្ឌលគិរី ដោយរឹបអូសបាន សត្វអណ្តើករស់ចំនួន ២ក្បាល សត្វត្រកូតរស់ចំនួន ១ក្បាល។ ក្រុមការងារបានយកសត្វត្រកូត និងអណ្តើករស់ទាំងនោះ ទៅដោះលែងចូលព្រៃធម្មជាតិវិញ

- បានចុះសិក្សាស្រាវជ្រាវ និងប្រមូលសំណាកកេសរកូល (អ័រគីដេព្រៃ) ចំនួន ១លើក ក្នុងខេត្តមណ្ឌលគិរី ដោយប្រមូលសំណាករុក្ខជាតិកេសរកូល (អ័រគីដេព្រៃ) ចំនួន ១០០សំណាកត្រូវជា៧ប្រភេទ។ ក្រៅពីនេះ ក្រុមការងារបាន ប្រមូលសំណាករុក្ខជាតិសំខាន់ៗមានពណ៌ក្រហមស្បែកប្រភេទដើម្បីជួយពន្លឿនការដុះលូតលាស់របស់កេសរកូល (អ័រគីដេព្រៃ)

- បានចេញលិខិតអនុញ្ញាតដឹកជញ្ជូនសត្វព្រៃជូនក្រុមហ៊ុនចំនួន ៥ច្បាប់មានសត្វស្វាត្តាមសរុបចំនួន ២ ៦៣២ក្បាល សម្រាប់ដឹកជញ្ជូនទៅកាន់មាត់ច្រកអន្តរជាតិនៃអាកាសយានដ្ឋានអន្តរជាតិភ្នំពេញ

- បានចេញលិខិតអនុញ្ញាតថែរក្សាសត្វព្រៃនូវប្រភេទសត្វត្រចៀកកាំជ្វាលក្ខណៈគ្រួសារចំនួន ១៤ច្បាប់មានទីតាំង ស្ថិតនៅរាជធានីភ្នំពេញ ខេត្តកោះកុង និងខេត្តកំពង់ស្ពឺ។

៣.៣ កសិដ្ឋានចិញ្ចឹម បង្កាត់ពូជស្វាត្តាម និងការសង្គ្រោះសត្វព្រៃ

- ក្រុមហ៊ុនចំនួន ៧មានកសិដ្ឋានស្រាវជ្រាវ ចិញ្ចឹម និងបង្កាត់ពូជសត្វស្វាត្តាមយកកូននាំចេញចំនួន ៨កន្លែង ស្ថិតនៅរាជធានីភ្នំពេញ ខេត្តកំពង់ធំ សៀមរាប កំពង់ចាម កំពង់ស្ពឺ ពោធិ៍សាត់ និងខេត្តកំពង់ឆ្នាំងមានស្វាត្តាមសរុបចំនួន ចំនួន ៦៨ ៥៨៥ក្បាល ក្នុងនោះកូនកើតក្នុងខែចំនួន ៣ ៩០០ក្បាល

- នៅខេត្តស្ទឹងត្រែង និងមជ្ឈមណ្ឌលសង្គ្រោះសត្វព្រៃភ្នំតាម៉ៅមានសត្វព្រៃសរុបចំនួន ១ ៦០២ក្បាល(បក្សីចំនួន ៥៦ប្រភេទ ថនិកសត្វចំនួន ៤៥ប្រភេទ និងល្អិតចំនួន ១៦ប្រភេទ) សង្គ្រោះសត្វថ្មីចំនួន ១០៤ក្បាល ព្យាបាលសត្វព្រៃ របួសឈឺចំនួន ៣៥ក្បាល ស្តារលទ្ធភាពជីវសាស្ត្រសត្វព្រៃ និងដោះលែងទៅព្រៃធម្មជាតិវិញនូវសត្វព្រៃគ្រប់ប្រភេទចំនួន ១៣៧ក្បាល

- គម្រោងអភិរក្សក្រពើកម្ពុជាក្នុងកិច្ចសហការជាមួយអង្គការ FFI បានល្អិតនៅតំបន់ដែនជម្រកក្រពើសំខាន់ៗ ចំនួន ៥ គឺ អាវ៉ែង ឆាយរាប តំបន់ស្តារក្រពើស្ទឹងដាច់ ស្ទឹងខៀវ (ខេត្តកោះកុង) និងអូរសោម (ខេត្តពោធិ៍សាត់) និងបាន ស្រាវជ្រាវរកឃើញក្រពើភ្នំចំនួន ៥ក្បាល

- បានជួសជុលផ្លូវដោយក្រាលក្រសក្រហមសរុបប្រវែង ៤គីឡូម៉ែត្រ និងកាប់គ្មារអនាម័យព្រៃទំហំ ១៥,៥ហិ.ត នៅក្នុងតំបន់ស្ទឹងសត្វ។

៣.៤ ការងារដាំដើមឈើ

- បាននិងកំពុងថែទាំប្រឡាយប្រវែង ១៨ ០០០ម៉ែត្រ ក្នុងនោះប្រឡាយដឹកឆ្នាំ២០១៨ ប្រវែង ១០ ០០០ម៉ែត្រ និង ឆ្នាំ២០១៩ មានប្រវែង ៨ ០០០ម៉ែត្រស្ថិតនៅក្នុងខេត្តកំពង់ធំ និងខេត្តព្រះសីហនុ

- បានដាំកូនឈើផ្ទះ កកោះ និងក្រញូងសរុបចំនួន ៥០០ដើម តាមព្រំដីស្ថានីយផ្សព្វផ្សាយ និងស្តារព្រៃឈើ ត្រពាំងព្រះ លើក្បាលដីលេខ៦៨១ និង៦៨២ ព្រំខាងជើងក្នុងស្រុកព្រៃឈរ ខេត្តកំពង់ចាម ដើម្បីទប់ស្កាត់ការរំលោភ យកដីពីសំណាក់ជនខិលខូច

- បានបណ្តុះកូនឈើគ្រប់ប្រភេទចំនួន ៤ ៩៥០ដើមក្នុងថ្នាលបណ្តុះកូនឈើតាមបណ្តាខណ្ឌរដ្ឋបាលព្រៃឈើទូទាំងប្រទេស។

៣.៥ ការងារនីតិកម្មនិងវិនិច្ឆ័យ

- សំណុំរឿងបទល្មើសព្រៃឈើ សត្វព្រៃ និងកាប់រានដីព្រៃសរុបចំនួន ៧៦ករណី ដោយពិន័យអន្តរការណ៍ចំនួន ២៥ករណី និងបញ្ជូនទៅតុលាការចំនួន ៥១ករណី។

៣.៦ ការងារឧស្សាហកម្មនិងពាណិជ្ជកម្ម

- ចុះពិនិត្យសិក្សាចំពោះសំណើសុំបង្កើតរោងសន្និធិលក់ចែកចាយផល អនុផលព្រៃឈើប្រភេទធំ (ច្រកចេញ-ចូលតែមួយ) ក្នុងខេត្តព្រះវិហារ

- ក្រុមហ៊ុនចំនួន ៤នាំចេញផលិតផលរានទេវតា ឈើកែច្នៃ និងជីវទឹកទៅក្រៅប្រទេសមានបរិមាណចំនួន ២៥០ម^៣ និងជីវទឹកចំនួន ៤០តោន

- ក្រុមហ៊ុនចំនួន ២នាំចូលឈើកែច្នៃមានបរិមាណចំនួន ១៥២ម^៣

- បានផ្តល់ទិដ្ឋាការអាជ្ញាប័ណ្ណនាំចេញជូនក្រុមហ៊ុនចំនួន ៤មានបរិមាណឈើកែច្នៃចំនួន ១០៣ម^៣ ឈើចិត្រាំ ឬកម្ទេចឈើពីដើមប្រេងខ្យល់ចំនួន ៥ ០០០តោន និងជីវទឹកចំនួន ១០០តោន។

៤ ផ្នែកផលិតកម្មសត្វ និងសុខភាពសត្វ

៤.១ ការងារផលិតកម្មសត្វ៖ បាននិងកំពុងពង្រឹងការងារផលិតកម្មសត្វតាមរយៈការបណ្តុះបណ្តាលគ្រូបង្គោលលើជំនាញបច្ចេកទេសចិញ្ចឹមសត្វ ចុះតាមដានស្ថានភាពចិញ្ចឹមសត្វ ណែនាំបច្ចេកទេសចិញ្ចឹមដល់កសិករចិញ្ចឹមសត្វជាលក្ខណៈគ្រួសារនៅតាមបណ្តាខេត្ត និងបន្តរៀបចំកែសម្រួលឯកសារបច្ចេកទេសចិញ្ចឹមគោ ជ្រូក មាន់ជាលក្ខណៈគ្រួសារព្រមទាំងតាមដានស្ថានភាពតម្លៃសត្វពីបណ្តាភាពជានី-ខេត្តរៀងរាល់សប្តាហ៍។ ក្រៅពីនេះ អង្គភាពជំនាញកំពុងបន្តអនុវត្ត៖ (ក) ការងារកែលម្អពូជតាមរយៈការចុះអប់រំផ្សព្វផ្សាយពីការជ្រើសរើសពូជសត្វប្រកបដោយគុណភាព (ខ) ការលើកកម្ពស់ការយល់ដឹងខ្ពស់លើការប្រើប្រាស់ចំណីសត្វ និងចំណីផ្សំស្រេចប្រកបដោយគុណភាព និងសុវត្ថិភាព ព្រមទាំងបន្តផ្សព្វផ្សាយអំពីអត្ថប្រយោជន៍នៃការដាំដំណាំចំណីសត្វ ការធ្វើស្នូនដំណាំចំណីសត្វ ការផ្តល់ពូជស្មៅដល់កសិករ និងភ្នាក់ងារសុខភាពសត្វភូមិ និងចុះពិនិត្យនិងកែសម្រួលឡឌីវឌ័នដែលបានសាងសង់រួចហើយ ដែលមានបញ្ហាបច្ចេកទេសនៅតាមខេត្តគោលដៅ។

៤.២ ការងារសុខភាពសត្វ

• លទ្ធផលត្រួតពិនិត្យនិងបង្ក្រាបបទល្មើសសត្វនិងផលិតផលមានដើមកំណើតពីសត្វ៖ បទល្មើសសត្វនិងផលិតផលមានដើមកំណើតពីសត្វត្រូវបានត្រួតពិនិត្យ និងបង្ក្រាបយ៉ាងសកម្មដោយក្រុមអន្តរាគមន៍របស់អគ្គនាយកដ្ឋានសុខភាពសត្វនិងផលិតកម្មសត្វ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តចំនួន ១០ករណី។ រាជធានី-ខេត្តចំនួន ២៤ បាននិងកំពុងអនុវត្តវិធីសុវត្ថិភាពដោយបានបាញ់ថ្នាំវ៉ែនប៊ែរមេរោគចំនួន ១២ ២១៥លើក នៅតាមកសិដ្ឋានចិញ្ចឹមសត្វទឹកនៃចិញ្ចឹមសត្វ សត្តយាតដ្ឋាន ទឹកនៃឯកបក្សី និងកន្លែងផ្ទុះជំងឺសត្វ។

• **ការងារផ្សព្វផ្សាយបច្ចេកទេស**

- ចុះផ្សព្វផ្សាយបច្ចេកទេសចិញ្ចឹមសត្វនៅតាមខេត្តចំនួន ៨ខេត្ត

- ចុះផ្សព្វផ្សាយបច្ចេកទេសចិញ្ចឹមសត្វ និងជំងឺឆ្លងសត្វដល់អ្នកពាក់ព័ន្ធនៅតាមខេត្តចំនួន ៣ខេត្ត និងចុះផ្សព្វផ្សាយជំងឺប៉េស្តជ្រូកអាហ្វ្រិកនៅតាមខេត្តចំនួន ២ខេត្ត។

• **ការងារនីតិកម្ម និងវិវាទ**

- កំពុងប្រជុំពិភាក្សាលើសេចក្តីព្រាងអនុក្រឹត្យស្តីពីការគ្រប់គ្រងសត្តយាតដ្ឋាន ការធ្វើអាជីវកម្មពិយាតសត្វទឹកនៃឯកបក្សីបែបផលិតផលសត្វ

- កំពុងប្រជុំពិភាក្សាលើសេចក្តីព្រាងប្រកាសអន្តរក្រសួងស្តីពីគំរូសំណុំលិខិតដោះស្រាយបទល្មើសសុខភាពសត្វនិងផលិតកម្មសត្វ

- កំពុងប្រជុំផ្ទៃក្នុងនាយកដ្ឋានលើសេចក្តីព្រាងប្រកាសស្តីពីនីតិវិធីនៃការចេញលិខិតអនុញ្ញាត វិញ្ញាបនបត្រនិងបទដ្ឋានបច្ចេកទេសបសុព្យាបាលសម្រាប់ចរាចរណ៍សត្វ និងផលិតផលសត្វ។

៤.៣ ការងារស្រាវជ្រាវ

• **ការងារស្រាវជ្រាវផលិតកម្ម៖** បច្ចុប្បន្ននេះនៅស្ថានីយពិសោធន៍ពូជគោភ្នំតាម៉ៅមានគោសរុបចំនួន ១០២ក្បាល។

• **ការងារស្រាវជ្រាវសុខភាពសត្វ៖** ក្នុងគោលបំណងត្រួតពិនិត្យ និងទប់ស្កាត់ការឆ្លងរាលដាលជំងឺឆ្លងសត្វបានទាន់ពេលវេលា អង្គភាពជំនាញតែងតែបានយកចិត្តទុកដាក់តាមដានស្រាវជ្រាវជំងឺសត្វតាមរយៈការចុះអង្កេតតាមដាននិង

យកវត្ថុវិភាគនៅតាមកន្លែងដែលមានសត្វឈឺ និងងាប់ ឬនៅតាមសក្តានុពលផ្ទះសំបែងចំនួន ១ ៦៣១វត្ថុវិភាគ ដើម្បីធ្វើការវិភាគកម្រិតមេរោគបង្កជំងឺ ជាពិសេសមេរោគជំងឺផ្តាសាយបក្សី និងជំងឺប៉េស្តូជ្រូកអាហ្វ្រិក (ASF)។

៥ ផ្នែកជលផល

៥.១ អាជីវកម្មនេសាទ

៥.១.១ នេសាទទឹកសាប

- ងាយត្រីអនុវត្តបានចំនួន ៨៤០តោន សរុបរយៈពេល១១ខែចំនួន ២ ៤០០តោន ស្មើនឹង២០% នៃផែនការចំនួន ១២ ០០០តោន ប្រៀបធៀបខែវិច្ឆិកា ឆ្នាំ២០១៩ ថយចុះចំនួន ១ ៥២០តោន
- នេសាទត្រីស្រូវក្នុងដែននេសាទអនុវត្តបានចំនួន ២៥ ៣០០តោន សរុបរយៈពេល១១ខែចំនួន ២៣៥ ៥០០តោន ស្មើនឹង៦៨,២៦% នៃផែនការចំនួន ៣៤៥ ០០០តោន ប្រៀបធៀបខែវិច្ឆិកា ឆ្នាំ២០១៩ ថយចុះចំនួន ៣៦ ៦០០តោន
- នេសាទត្រីស្រូវតាមវាលស្រែអនុវត្តបានចំនួន ២៤ ៩០០តោន សរុបរយៈពេល១១ខែចំនួន ១០៣ ៧០០តោន ស្មើនឹង៧១,៥២% នៃផែនការចំនួន ១៤៥ ០០០តោន ប្រៀបធៀបខែវិច្ឆិកា ឆ្នាំ២០១៩ ថយចុះចំនួន ៥ ២៣០តោន។

៥.១.២ នេសាទសមុទ្រ

អនុវត្តបានចំនួន ១២ ៣០០តោន សរុបរយៈពេល១១ខែចំនួន ១១១ ៩០០តោន ស្មើនឹង១០១,៧៣% នៃផែនការចំនួន ១១០ ០០០តោន ប្រៀបធៀបខែវិច្ឆិកា ឆ្នាំ២០១៩ កើនឡើងចំនួន ៦៥០តោន។

៥.២ វារីវត្ថុប្រកប

- ការចិញ្ចឹមត្រីនិងបង្កាអនុវត្តបានចំនួន ៣៣ ៥០០តោន សរុបរយៈពេល១១ខែចំនួន ៣៨៨ ០០០តោន ស្មើនឹង១០៧,៧៨% នៃផែនការចំនួន ៣៦០ ០០០តោន ប្រៀបធៀបខែវិច្ឆិកា ឆ្នាំ២០១៩ កើនឡើងចំនួន ៩០ ១៩២តោន
- ការចិញ្ចឹមក្រពើអនុវត្តបានចំនួន ២៤ ៣១០ក្បាល សរុបរយៈពេល១១ខែចំនួន ៣០៥ ៦០០ក្បាល ស្មើនឹង១០១,៨៧% នៃផែនការចំនួន ៣០០ ០០០ក្បាល ប្រៀបធៀបខែវិច្ឆិកា ឆ្នាំ២០១៩ ថយចុះចំនួន ២ ៣០០ក្បាល
- ការភ្ជួរកូនត្រីពូជអនុវត្តបានចំនួន ២៦ ១០០ ០០០កូន សរុបរយៈពេល១១ខែចំនួន ២០៨ ៧០០ ០០០កូន ស្មើនឹង៨៦,៩៦% នៃផែនការចំនួន ២៤០ ០០០ ០០០កូន ប្រៀបធៀបខែវិច្ឆិកា ឆ្នាំ២០១៩ កើនឡើងចំនួនប្រមាណ ៧០០ ០០០កូន។

៥.៣ ការកែច្នៃផលនេសាទ

- ផលនេសាទទឹកសាបក្នុងរដ្ឋាននេសាទអនុវត្តបានចំនួន ៤ ៦០០តោន សរុបរយៈពេល១១ខែចំនួន ៤៩ ២៥០តោន ស្មើនឹង៦០,០៦% នៃផែនការចំនួន ៨២ ០០០តោន ប្រៀបធៀបខែវិច្ឆិកា ឆ្នាំ២០១៩ ថយចុះចំនួន ១ ៣៥០តោន
- ផលនេសាទសមុទ្រអនុវត្តបានចំនួន ១ ១០០តោន សរុបរយៈពេល១១ខែចំនួន ១០ ៦៥០តោន ស្មើនឹង១១៨,៣៣% នៃផែនការចំនួន ៩ ០០០តោន ប្រៀបធៀបខែវិច្ឆិកា ឆ្នាំ២០១៩ កើនឡើងចំនួន ១០តោន
- ការផលិតទឹកត្រីអនុវត្តបានចំនួន ៦ ០០០ ០០០លីត្រ សរុបរយៈពេល១១ខែចំនួន ៥២ ០០០ ០០០លីត្រ ស្មើនឹង៩៤,៥៥% នៃផែនការចំនួន ៥៥ ០០០ ០០០លីត្រ ប្រៀបធៀបខែវិច្ឆិកា ឆ្នាំ២០១៩ ថយចុះចំនួន ២ ០០០ ០០០លីត្រ។

៥.៤ ការត្រួតពិនិត្យនិមន្តបន្ទាបបង្កើនជលផល

- សំណុំរឿងបទល្មើសជលផលមានចំនួន ៣៧៨ករណី ប្រៀបធៀបខែវិច្ឆិកា ឆ្នាំ២០១៩ ថយចុះចំនួន ២០០ករណី ក្នុងនោះបទល្មើសទឹកសាបចំនួន ៣៦២ករណី និងសមុទ្រចំនួន ១៦ករណី។

៥.៥ ការនាំចេញផលនេសាទ

- ផលនេសាទស្រស់នាំចេញចំនួន ២៦៩តោន សរុបរយៈពេល១១ខែចំនួន ១ ៩៤៥តោន ស្មើនឹង១២,៩៧% នៃផែនការចំនួន ១៥ ០០០តោន ប្រៀបធៀបខែវិច្ឆិកា ឆ្នាំ២០១៩ ថយចុះចំនួន ៦ ៧៥៥តោន
- ផលនេសាទកែច្នៃនាំចេញចំនួន ២តោន សរុបរយៈពេល១១ខែចំនួន ២៣៤តោន ស្មើនឹង៤,៦៨% នៃផែនការចំនួន ៥ ០០០តោន ប្រៀបធៀបខែវិច្ឆិកា ឆ្នាំ២០១៩ ថយចុះចំនួន ៤ ៤៤៦តោន។

៦ ផ្នែកអគ្គាធិការដ្ឋាន

- ចុះពិនិត្យ និងស្រាវជ្រាវលើការទប់ស្កាត់បទល្មើសនេសាទក្នុងភូមិសាស្ត្រខេត្តសៀមរាប
- ការងារទទួលបានពាក្យបណ្តឹងពុំមាន
- បានស្រាវជ្រាវព័ត៌មានតាមបណ្តាគេហទំព័រពាក់ព័ន្ធនឹងវិស័យកសិកម្មចំនួន ៤៦ករណី
- ការចូលរួមកម្មវិធីប្រជុំ សិក្ខាសាលា និងការងារសង្គមចំនួន ៣លើក
- បានបើកវគ្គបណ្តុះបណ្តាលស្តីពីការពង្រឹងសមត្ថភាពមន្ត្រីអធិការកិច្ច។

៧ ផ្នែករដ្ឋបាល

- បានទទួលលិខិតសរុបចំនួន ៨៨១ច្បាប់ ក្នុងនោះពីក្រសួង-ស្ថាប័ននានាចំនួន ៣៣៩ច្បាប់ ទទួលពីអង្គភាពក្រោម ឱវាទចំនួន ៣៥៨ច្បាប់ ទទួលពីរាជធានី-ខេត្តចំនួន ១៨៤ច្បាប់ និងបានចាត់ចែងរៀបចំលិខិតឆ្លើយតបបន្តតាមចរន្តការងារ រដ្ឋបាល

- បានបញ្ជូនឯកសារ និងលិខិតទៅក្រសួង-ស្ថាប័នផ្សេងៗ អង្គភាពក្រោមឱវាទ និងរាជធានី-ខេត្តចំនួន ៨៧២ច្បាប់ ចេញប្រកាស សេចក្តីសម្រេច និងសារាចរចំនួន ៣២ច្បាប់ និងចម្លងផ្សព្វផ្សាយចែកទៅអង្គភាពក្រោមឱវាទបានចំនួន ១៣ច្បាប់

- បានបូកសរុបរបាយការណ៍របស់ក្រសួងប្រចាំខែ ត្រីមាស ឆមាស និងប្រចាំឆ្នាំ

- ថ្នាក់ដឹកនាំនាយកដ្ឋានកិច្ចការរដ្ឋបាលបានសម្របសម្រួលចាត់ចែងក្នុងពិធីផ្សេងៗ និងបានចូលរួមរាល់កិច្ចប្រជុំ ដើម្បីក្តាប់ឱ្យបានរាល់ការងារពាក់ព័ន្ធរបស់ក្រសួងកសិកម្ម រុក្ខាប្រមាញ់ និងនេសាទ

- សម្របសម្រួលក្នុងការរៀបចំចាត់ចែងកិច្ចការរដ្ឋបាលទូទៅ ពិធីការក្នុងការទទួលគណៈប្រតិភូជាតិ-អន្តរជាតិ ការ រៀបចំកិច្ចប្រជុំនិងពិធីបុណ្យផ្សេងៗ ការងារសន្តិសុខសណ្តាប់ធ្នាប់រួមរបស់ក្រសួងបានល្អ ព្រមទាំងចាត់ចែងលិខិតអញ្ជើញ ផ្សេងៗតាម Telegram ផ្សព្វផ្សាយព័ត៌មានផ្សេងៗ តាមរយៈគេហទំព័រ៖ www.maff.gov.kh, Facebook MAFF: ក្រសួង កសិកម្ម រុក្ខាប្រមាញ់ និងនេសាទ (មជ្ឈមណ្ឌលព័ត៌មាន និងឯកសារកសិកម្ម)។

៨ ផ្នែកបុគ្គលិក និងអភិវឌ្ឍន៍ធនធានមនុស្ស

- ក្របខ័ណ្ឌមន្ត្រីរាជការសរុបទូទាំងប្រទេសមានចំនួន ៥ ៨៥៣នាក់ (ស្រី១ ៤២០នាក់ ស្មើនឹង២៤,២៦%) រួមមាន៖

+ អង្គភាពថ្នាក់កណ្តាលចំនួន ២ ៩២១នាក់ (ស្រី៨២៤នាក់ ស្មើនឹង២៨,២០%)

+ អង្គភាពថ្នាក់រាជធានី-ខេត្តចំនួន ២ ៩៣២នាក់ (ស្រី៥៩៦នាក់ ស្មើនឹង២០,៣២%)

- បានរៀបចំប្រកាសលុបឈ្មោះមន្ត្រីរាជការចេញពីក្របខ័ណ្ឌដោយមរណភាពចំនួន ២នាក់

- បានរៀបចំប្រកាសផ្ទេរមន្ត្រីរាជការផ្ទៃក្នុងក្រសួងចំនួន ៧នាក់

- បានរៀបចំលិខិតអនុញ្ញាតច្បាប់ឈប់សម្រាកការងារសរុបចំនួន ៤នាក់ ក្នុងនោះច្បាប់ឈប់រយៈពេលខ្លីចំនួន ១នាក់ ច្បាប់សម្រាកលំហែមាតុភាពចំនួន ២នាក់ និងច្បាប់ឈប់សម្រាកប្រចាំឆ្នាំចំនួន ១នាក់

- បានរៀបចំប្រកាសដាក់មន្ត្រីរាជការឱ្យស្ថិតនៅក្នុងភាពទំនេរគ្មានបៀវត្សចំនួន ៤នាក់

- បានរៀបចំប្រកាសដាក់មន្ត្រីរាជការឱ្យចូលបម្រើការងារវិញចំនួន ៧នាក់

- ការងារបណ្តុះបណ្តាលក្នុង និងក្រៅប្រទេសសរុបចំនួន ៤៩២នាក់ (ស្រី១០៥នាក់) ក្នុងនោះ៖

+ ការបណ្តុះបណ្តាលក្នុងប្រទេសរយៈពេលខ្លី និងមធ្យមសរុបចំនួន ២៨៧នាក់ (ស្រី៦៦នាក់)

+ ការបណ្តុះបណ្តាលក្រៅប្រទេសសរុបចំនួន ២០៥នាក់ (ស្រី៣៩នាក់)។

៩ ផ្នែកផែនការ និងស្ថិតិ

- ចូលរួមធ្វើរបាយការណ៍ស្តីពីការចុះពិនិត្យស្ថានភាពប្រឈម និងទិសដៅអនុវត្តបន្តរបស់គម្រោងសម្បទានដីសេដ្ឋកិច្ច ដោយសហការជាមួយរដ្ឋបាលខេត្ត និងមន្ទីរកសិកម្ម រុក្ខាប្រមាញ់ និងនេសាទខេត្តក្រចេះ មណ្ឌលគីរី និងខេត្តកំពង់ស្ពឺ

- បានចូលរួមសិក្ខាសាលាផ្សព្វផ្សាយគម្រោងពិពិធកម្មកសិកម្មកម្ពុជាក្នុងខេត្តកំពង់ស្ពឺ កណ្តាល កំពង់ឆ្នាំង និង ខេត្តកំពង់ចាម

- បានចុះប្រមូលព័ត៌មានតម្លៃទីផ្សារកសិផលលក់ដុំក្នុងមួយសប្តាហ៍បីដង គឺថ្ងៃចន្ទ ពុធ និងសុក្រ តម្លៃលក់រាយ ម្តងក្នុងមួយសប្តាហ៍នូវរៀងរាល់ថ្ងៃព្រហស្បតិ៍តាមបណ្តាទីផ្សារសំខាន់ៗ ទីតាំងប្រមូលទិញ និងកន្លែងលក់ដុំផលិតផលក្នុង បណ្តារាជធានី-ខេត្តទាំង២៥

- ចុះស្រង់ទិន្នន័យតម្លៃទីផ្សារកសិផលទូទាំង២៥ រាជធានី-ខេត្ត

- បានចុះតាមដាន និងវាយតម្លៃការអនុវត្តសកម្មភាពក្នុងក្របខ័ណ្ឌវិភាគកម្មវិធីចំនួន ២ខេត្ត រួមមានខេត្តកំពង់ស្ពឺ និងខេត្តព្រះសីហនុ

- បានចុះពិនិត្យ និងវាយតម្លៃលើការខូចខាតដោយទឹកជំនន់ និងវិធានការស្តារឡើងវិញនៅខេត្តតាកែវ និងខេត្ត កំពង់ឆ្នាំង។

១០ ផ្នែកគណនេយ្យ ហិរញ្ញវត្ថុ

- បានអនុវត្តប្រមូលចំណូលនូវទឹកប្រាក់សរុបមានចំនួន ៤ ១៦៣ ៧៩៦ ៣៥២រៀល

- បានចុះប្រតិបត្តិការចំណូលក្នុងប្រព័ន្ធន័រមិស សរុបទឹកប្រាក់មានចំនួន ៤ ២២៤ ៥៩៧ ៧៥៥រៀល

- បានបញ្ចេញអាណត្តិបើកប្រាក់ពីក្រសួងសរុបមានចំនួន៦ ៤៦៨ ៨៩២ ៣២៤រៀល

- បានរៀបចំសំណើសុំថវិកាចំនួន ១៦៩ ៤៧៦,៤៦ដុល្លារអាមេរិកដើម្បីបំពេញចូលគណនីគម្រោងរបៀងអភិរក្សជីវចម្រុះមហាអនុតំបន់មេគង្គក្រោមជំនួយហិរញ្ញប្បទានឥតសំណងរបស់ធនាគារអភិវឌ្ឍន៍អាស៊ី (ADB)
- បានរៀបចំសំណើសុំថវិកាចំនួន ៥ ១៥២ ៦៤២ ៦០០រៀល ដើម្បីបំពេញឡើងវិញចូលគណនីរបស់កម្មវិធីជំរុញកំណើនវិស័យផលជលប្រកបដោយចីរភាព និងបរិយាប័ន្ន ផ្នែកនេសាទ (CAPFISH-Capture)
- បានរៀបចំលិខិតជូនដំណឹងស្តីពីកាតព្វកិច្ចបង់ថ្លៃសម្បទានដីសេដ្ឋកិច្ចជូនក្រុមហ៊ុនចំនួន៨
- បានរៀបចំលិខិតសំណើស្តីពីកាតព្វកិច្ចបង់ថ្លៃសម្បទានដីសេដ្ឋកិច្ចជូនក្រុមហ៊ុនចំនួន១
- បានចូលរួមប្រជុំពិភាក្សាលើការងារកែទម្រង់ការងារគ្រប់គ្រងហិរញ្ញវត្ថុសាធារណៈស្តីពីគោលការណ៍ណែនាំនៃការរៀបចំថវិកាឆ្នាំ២០២១
- បានចូលរួមប្រជុំពិនិត្យសិក្សា និងវាយតម្លៃទីតាំងដឹកសិកម្ម រុក្ខាប្រមាញ់ និងនេសាទខេត្តព្រះសីហនុដែលធ្វើការដោះដូរជាមួយនឹងថ្នូររបស់ក្រុមហ៊ុន ស៊ី ខេ ខេ អ៊ិនវេសមិន ឯ.ក។

១១ ផ្នែកសវនកម្មផ្ទៃក្នុង

- បានធ្វើរបាយការណ៍តាមដាន និងវាយតម្លៃការអនុវត្តថវិកាកម្មវិធីប្រចាំត្រីមាសទី៣ ឆ្នាំ២០២០
- បានធ្វើសេចក្តីសម្រេចស្តីពីការបង្កើតគណៈកម្មការវាយតម្លៃលក្ខណសម្បត្តិមន្ត្រីរាជការដែលត្រូវជូនគ្រឿងឥស្សរិយយសឆ្នាំ២០២០
- បានធ្វើសេចក្តីសម្រេចស្តីពីការបង្កើតគណៈកម្មការវាយតម្លៃដំឡើងឋានន្តរស័ក្តិ និងថ្នាក់ជូនមន្ត្រីរាជការស៊ីវិលឆ្នាំ២០២១
- បានធ្វើសំណើសុំគ្រឿងឥស្សរិយយសជូនមន្ត្រីរាជការចំនួន ២នាក់សម្រាប់ឆ្នាំ២០២០
- បានបញ្ជូនផែនការជូនយុទ្ធសាស្ត្រប្រទានកម្មវិធីឆ្នាំ២០២១
- បានចុះធ្វើសវនកម្មចំនួន ៤សវនដ្ឋាននៅមន្ទីរកសិកម្ម រុក្ខាប្រមាញ់ និងនេសាទខេត្តព្រៃវែង តាកែវ អគ្គនាយកដ្ឋានកសិកម្ម និងគម្រោងកែលម្អការអប់រំឧត្តមសិក្សា។

១២ ផ្នែកសហប្រតិបត្តិការអន្តរជាតិ

- បានសម្របសម្រួលរៀបចំកិច្ចប្រជុំចំនួន ១លើកលើការងារក្នុងប្រទេស
- បានចុះអនុស្សរណៈយោគយល់គ្នាជាមួយ Dana Asia ស្តីពីមជ្ឈមណ្ឌលខ្មែរ-ជប៉ុនបណ្តុះបណ្តាលចិញ្ចឹមមាត់
- បានចុះអនុស្សរណៈយោគយល់គ្នាជាមួយអង្គការ FIDR ស្តីពីសន្តិសុខស្បៀង និងអាហារូបត្ថម្ភនៅខេត្តកំពង់ឆ្នាំង
- បានចុះអនុស្សរណៈយោគយល់គ្នាជាមួយអង្គការ ADDA ស្តីពីគម្រោងពង្រឹងសមត្ថភាពសហគមន៍កសិកម្ម និងសង្គមស៊ីវិលនៅខេត្តសៀមរាប និងខេត្តឧត្តរមានជ័យ
- បានចុះអនុស្សរណៈយោគយល់គ្នាជាមួយ FAO ស្តីពី ១.ការពង្រឹងសមត្ថភាពស្ថាប័ន និងសមត្ថភាពបច្ចេកទេសផ្ដោតលើអាហារមានសុវត្ថិភាពតាមរយៈការអនុវត្តវិធានការសុវត្ថិភាពអាហារ និងការផ្តល់លិខិតបញ្ជាក់កសិផលនៅកម្ពុជា ២.ការពិនិត្យ ការធ្វើផែនការ និងកិច្ចពិគ្រោះយោបល់កម្រិតគោលនយោបាយសម្រាប់វិស័យកសិកម្ម និងវិស័យបរិស្ថាន។

១៣ ផ្នែកនីតិកម្មកសិកម្ម

១៣.១ ការងាររណ័វិវត្តកម្ម-ថ្នាំកសិកម្ម

- ផ្តល់វិញ្ញាបនបត្របញ្ជាក់បញ្ជីកាត្នកកសិកម្ម និងដឹកសិកម្មចំនួន ១៤ក្រុមហ៊ុន សរុបចំនួន ១៥២មុខ
- ផ្តល់លិខិតអនុញ្ញាតនាំចូលថ្នាំកសិកម្ម និងដឹកសិកម្មចំនួន ១៤ក្រុមហ៊ុន
- ផ្តល់វិញ្ញាបនបត្របញ្ជាក់ការចុះបញ្ជីឃ្លាំងសន្និធិថ្នាំកសិកម្ម និងដឹកសិកម្មចំនួន ១២ក្រុមហ៊ុន
- ចេញលិខិតអនុញ្ញាតផ្គត់ផ្គង់ចែកចាយថ្នាំកសិកម្ម និងដឹកសិកម្មចំនួន ៧ក្រុមហ៊ុន។

១៣.២ ការងារមន្ត្រីពិសោធន៍

ធ្វើវិភាគរកសារធាតុបន្ទាប់បន្សំ និងលោហៈធូលីនៅក្នុងសមាសភាពផ្សំនៃដឹកសិកម្មដែលស្នើសុំវិភាគចំនួន ៨ក្រុមហ៊ុន សរុបចំនួន ៤៦សំណាក។

១៣.៣ ការងារអភិវឌ្ឍន៍បណ្តុះបណ្តាលកសិកម្ម

- បានពិនិត្យផ្តល់មតិចំពោះករណីផ្សេងៗចំនួន ២ករណី
- បានចុះធ្វើសិក្ខាសាលាផ្សព្វផ្សាយលើកកម្ពស់ការយល់ដឹងបទដ្ឋានគតិយុត្ត នីតិវិធី និងវិធានបច្ចេកទេសក្នុងការគ្រប់គ្រងនិងធ្វើអាជីវកម្មថ្នាំ និងដឹកសិកម្មនៅខេត្តកំពង់ចាម និងកំពង់ធំ។

១៣.៤ ការងារអនុវត្តបន្ទាប់

- បានចុះធ្វើអធិការកិច្ចត្រួតពិនិត្យបទល្មើសថ្នាក់សិក្សា និងជីកសិក្សាខេត្តគោលដៅចំនួន ៤ខេត្ត គឺខេត្តបន្ទាយមានជ័យ ប៉ៃលិន កំពង់ធំ និងខេត្តពោធិ៍សាត់។

១៤ ផ្នែកបង្រៀនបណ្តុះបណ្តាលកម្មវិធី និងឯកសារកសិកម្ម

- បានថែទាំលើគេហទំព័រ (Web) និង Mobile App របស់ក្រសួង និងអង្គភាពក្រោមឱវាទក្រសួងសរុបចំនួន ១៧ (១៦គេហទំព័រ និង១កម្មវិធី) និងគេហទំព័រមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត

- ចុះបណ្តុះបណ្តាល តាមដានការប្រើប្រាស់ និងបង្ហាញមុខងារប្រើប្រាស់ថ្មីៗលើគេហទំព័ររបស់មន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តចំនួន ២ គឺខេត្តក្រចេះ និងខេត្តស្ទឹងត្រែង

- បន្តការធ្វើបច្ចុប្បន្នភាពលើគេហទំព័របណ្ណាល័យកសិកម្ម និងជំរុញការផ្សព្វផ្សាយ និងបណ្តុះបណ្តាលការប្រើប្រាស់អំពីគេហទំព័របណ្ណាល័យកសិកម្ម និងពិនិត្យអំពីការរៀបចំបណ្ណាល័យរបស់មន្ទីរកសិកម្ម រុក្ខាប្រមាញ់ និងនេសាទខេត្តបន្ទាយមានជ័យ

- បានតាមដានទិន្នន័យ និងសម្អាត Catch នៅលើ Cloud Server នៃគេហទំព័រទាំង៤១។

១៥ ផ្នែកផ្សព្វផ្សាយកសិកម្ម រុក្ខាប្រមាញ់ និងនេសាទ

- បានចាក់ផ្សាយឡើងវិញចំនួន ២ប្រធានបទ
- បានចុះផលិតនាទីចុះស្រែជាមួយកសិករចំនួន ២ប្រធានបទ
- បានបញ្ជូនអត្ថបទបច្ចេកទេសកសិកម្មចំនួន ៦ដើម្បីចាក់ផ្សាយ
- បានផ្សព្វផ្សាយឯកសារអត្ថបទបច្ចេកទេសកសិកម្មចំនួន ១៧អត្ថបទ
- បានចូលរួមចុះជំរុញការងារអនុវត្តសកម្មភាពឆមាសទី២ និងពិនិត្យផលប៉ះពាល់ទឹកជំនន់នៃគម្រោង LASEDII។

១៦ ផ្នែកកសិ-ឧស្សាហកម្ម

- បានចុះប្រមូលទិន្នន័យវត្ថុធាតុដើមរោងចក្រចំណីសត្វនៅខេត្តកណ្តាល និងខេត្តប៉ៃលិន និងជំរុញឱ្យប្រើប្រាស់វត្ថុធាតុដើមក្នុងស្រុកដែលមានស្រាប់

- បានចុះពិនិត្យវឌ្ឍនភាពនៃការកសាងរោងចក្រកែច្នៃគ្រាប់ស្វាយចន្ទីនៃគម្រោងសាកល្បងកែច្នៃគ្រាប់ស្វាយចន្ទីដែលសហការជាមួយសិប្បកម្មកែច្នៃគ្រាប់ស្វាយចន្ទីជ័យសំបូរ ជាមួយក្រុមហ៊ុន Top Planning Japan នៅខេត្តកំពង់ធំ

- បានចុះបើកវេទិកាប្រជុំចរចាការអនុវត្តផលិតកម្មកសិកម្មតាមកិច្ចសន្យារវាងភាគីអ្នកផលិត និងភាគីអ្នកទិញនៅខេត្តស្ទឹងត្រែង

- បានចុះបណ្តុះបណ្តាលកសិករស្តីពីផលិតកម្មកសិកម្មតាមកិច្ចសន្យានៅខេត្តព្រះវិហារ
- បានចុះបណ្តុះបណ្តាលកសិករស្តីពីបច្ចេកទេសក្រោយប្រមូលផលនៃផលិតផលកសិកម្មនៅខេត្តតាកែវ
- បានចុះបណ្តុះបណ្តាលកសិករស្តីពីបច្ចេកទេសកែច្នៃបន្លែ ផ្លែឈើ និងគ្រាប់ធញ្ញជាតិនៅខេត្តត្បូងឃ្មុំ
- បានចុះបណ្តុះបណ្តាលកសិករស្តីពីការលើកកម្ពស់ស្តង់ដារ គុណភាព និងសុវត្ថិភាពនៃផលិតកម្មកសិកម្មនៅខេត្តសៀមរាប

- បានចុះបើកវេទិកាផ្សព្វផ្សាយស្តីពីការជំរុញការនាំចេញផលិតកម្មកសិកម្មតាមការអនុវត្តកិច្ចសន្យាផលិតកម្មកសិកម្មជាមួយក្រុមហ៊ុន រោងចក្រ សហគ្រាសនៅខេត្តព្រះសីហនុ។

១៧ ការស្រាវជ្រាវ ការអប់រំ និងការបណ្តុះបណ្តាលកសិកម្ម

១៧.១ វិទ្យាស្ថានស្រាវជ្រាវ និងអភិវឌ្ឍន៍កសិកម្មកម្ពុជា

- បានចូលរួមសំណេះសំណាល ចែកស្រូវពូជដល់កសិកររងគ្រោះដោយជំនន់ទឹកភ្លៀង
- បានចុះត្រួតពិនិត្យការងារសាងសង់របងនៅស្ថានីយស្រាវជ្រាវនិងអភិវឌ្ឍន៍កសិកម្មកោះកេរ្តិ៍ និងទ្រព្យសម្បត្តិរដ្ឋនៅខេត្តព្រះវិហារ

- បានចុះសិក្សាវាយតម្លៃដី និងផលិតផែនទីដីដាំដុះដំណាំស្រូវនៅខេត្តកំពង់ធំ និងខេត្តសៀមរាប
- បានចុះបើកវគ្គបណ្តុះបណ្តាល និងធ្វើទំនាក់ទំនងបង្ហាញនៅខេត្តតាកែវ និងខេត្តកំពត
- បានចុះត្រួតពិនិត្យ វាយតម្លៃពិសោធន៍ និងដាក់សំណាញ់ពិសោធន៍នៅខេត្តព្រៃវែង

- បានចុះប្រមូលផលពូជសណ្តែកបាយ និងសណ្តែកដីនៅខេត្តកំពត
- បានចុះពិនិត្យមើលការងារពិសោធន៍ និងរៀបចំទិវាស្រែបង្ហាញនៅខេត្តត្បូងឃ្មុំ និងខេត្តឧត្តរមានជ័យ
- បានចុះពិនិត្យមើលការងារពិសោធន៍នៅខេត្តបាត់ដំបង និងការងារនៅស្ថានីយស្រាវជ្រាវនិងអភិវឌ្ឍន៍កសិកម្ម

កោះកេរ្តិ៍នៅខេត្តព្រះវិហារ

- បានចុះបើកវគ្គបណ្តុះបណ្តាលកសិករចំនួន ១៥៤នាក់ និងត្រួតពិនិត្យការងារពិសោធន៍នៅខេត្តត្បូងឃ្មុំ និងខេត្តឧត្តរមានជ័យ

- បានចុះប្រមូលទិន្នន័យស្តីពីការរីកសាយ និងឥទ្ធិពលនៃការទទួលយកបច្ចេកវិទ្យាថ្មីនៅតំបន់ទំនាប និងខ្ពង់រាបនៅខេត្តព្រៃវែង និងខេត្តស្វាយរៀង។

១៧.២ សាកលវិទ្យាល័យភូមិន្ទកសិកម្ម

- និស្សិតកំពុងសិក្សាក្នុងឆ្នាំសិក្សា២០១៩-២០២០ សរុបចំនួន ៣ ២៥៦នាក់ ចែកចេញជា១០ មហាវិទ្យាល័យ គឺ៖ មហាវិទ្យាល័យវិទ្យាសាស្ត្រកសិកម្ម វិទ្យាសាស្ត្រសត្វ វេជ្ជសាស្ត្រសត្វ វិទ្យាសាស្ត្រព្រៃឈើ វិស្វកម្មកសិកម្ម វិទ្យាសាស្ត្រផលិតផល កសិ-ឧស្សាហកម្ម សេដ្ឋកិច្ចកសិកម្មនិងអភិវឌ្ឍន៍ជនបទ រៀបចំផែនដីនិងរដ្ឋបាលដីធ្លី និងមហាវិទ្យាល័យវិទ្យាសាស្ត្រកៅស៊ូ និងសាលាក្រោយឧត្តម

- បាននិងកំពុងដំណើរការបង្រៀននិស្សិតពីចំងាយតាមរយៈប្រព័ន្ធអេឡិចត្រូនិក និងតាមអនឡាញសម្រាប់កម្មវិធីសិក្សាឆមាសទី២ឆ្នាំសិក្សា២០១៩-២០២០ ដោយប្រឡងបញ្ចប់ឆមាសទី២នៅចុងខែវិច្ឆិកា។ ម៉្យាងទៀត គ្រប់មហាវិទ្យាល័យបាននិងកំពុងរៀបចំដំណើរការនៃការការពារសារណាបទបញ្ជាសិក្សាឆ្នាំទី៤ ថ្នាក់បរិញ្ញា ឱ្យបានចប់រួចរាល់នៅចុងដំណាច់ខែវិច្ឆិកានេះ ហើយនឹងចាប់ផ្តើមបរិសេសកាលឆ្នាំថ្មី នៅថ្ងៃទី ១៦ ខែវិច្ឆិកា ឆ្នាំ២០២០ ខាងមុខនេះផងដែរ

- បានរៀបចំវគ្គបណ្តុះបណ្តាលស្តីពីការប៉ាន់ប្រមាណប្រព័ន្ធនាំទឹកកសិកម្មក្នុងក្របខ័ណ្ឌគម្រោង ការអភិវឌ្ឍសមត្ថភាព និងស្ថាប័នក្នុងប្រព័ន្ធនាំទឹកកសិកម្មដែលទទួលបានការឧបត្ថម្ភថវិកាពីអង្គការស្បៀង និងកសិកម្មនៃសហប្រជាជាតិប្រចាំកម្ពុជា (FAO)

- បានចុះធ្វើការសិក្សា និងវាយតម្លៃសក្តានុពលនៃប្រព័ន្ធដីវឌ្ឍន៍ ធ្វើបទបង្ហាញអំពីរបាយការណ៍វាយតម្លៃសង្ខេបអំពីគម្រោងសាងសង់ប្រព័ន្ធដីវឌ្ឍន៍ និងពិភាក្សាអំពីនីតិវិធីការគាំទ្រហិរញ្ញប្បទានក្នុងដំណាក់កំណត់ដំបូងជូនម្ចាស់កសិដ្ឋានចិញ្ចឹមជ្រូកនៅក្នុងខេត្តកំពង់ធំ និងខេត្តព្រះសីហនុ និងសហការដឹកនាំចុះរៀបចំចតវីដេអូផ្សព្វផ្សាយមជ្ឈមណ្ឌលជាមួយកសិដ្ឋាន M's pig និងចុះពិនិត្យដំណើរការប្រព័ន្ធចម្រោះឧស្ម័ននៅក្នុងកសិដ្ឋាននោះតែម្តង។

១៧.៣ វិទ្យាស្ថានជាតិកសិកម្មប្រាកដ្យាប

- និស្សិតដែលកំពុងសិក្សាសម្រាប់ឆ្នាំសិក្សា២០១៩-២០២០ សរុបចំនួន ៩៤៣នាក់ (ស្រី៣៨៧នាក់) លើជំនាញ៖ កសិកម្ម វិទ្យាសាស្ត្រសត្វ វេជ្ជសាស្ត្រសត្វ វិស្វកម្មកសិកម្ម ព្រៃឈើ ផលិតផល សាករវប្បកម្ម សុរិយោដីនិងការគ្រប់គ្រងដី ផ្សព្វផ្សាយនិងអភិវឌ្ឍន៍ជនបទ សេដ្ឋកិច្ចកសិកម្ម មីក្រូហិរញ្ញវត្ថុ កែច្នៃអាហារ កុំព្យូទ័រ សេដ្ឋកិច្ចនយោបាយនិងស្បៀង និងភាសាអង់គ្លេស

- បានរៀបចំវគ្គបណ្តុះបណ្តាលស្តីពីការរៀបចំបង្កើត និងការបណ្តុះបណ្តុះបាក់តេរីអ៊ីកូលីក្នុងលាមកបក្សី

- បានទៅស្ថានីយពិសោធន៍កសិកម្មរបស់វិទ្យាស្ថានចំនួន ២លើកដើម្បីពិនិត្យស្ថានភាពដំណាំ ដាំដំណាំពិសោធន៍ និងព្យាបាលជំងឺគោកើតអុតក្តាម

- បន្តការស្រាវជ្រាវលើ ផ្កាអ័រគីដេ ចេក ស្វាយចន្ទី ត្រី ជាដើម

- បានដំណើរការសាងសង់កសិដ្ឋានចិញ្ចឹមគោយកទឹកដោះនៅក្នុងវិទ្យាស្ថានជិតរួចរាល់។

១៧.៤ វិទ្យាស្ថានជាតិកសិកម្មកំពង់ចាម

- និស្សិតដែលកំពុងសិក្សាក្នុងឆ្នាំ២០១៩-២០២០ សរុបចំនួន ៦៥៦នាក់ (ស្រី២៨៦នាក់) លើជំនាញវិទ្យាសាស្ត្រកសិកម្ម ក្សេត្រសាស្ត្រ វិទ្យាសាស្ត្រនិងវេជ្ជសាស្ត្រសត្វ វិទ្យាសាស្ត្រផលិតផល ដំណាំកៅស៊ូ សេដ្ឋកិច្ចកសិកម្មនិងអភិវឌ្ឍន៍ជនបទ

- បានបញ្ជូននិស្សិតជំនាញវិទ្យាសាស្ត្រកសិកម្មឆ្នាំទី៤ ចំនួន៣នាក់ និងមន្ត្រីចំនួន១នាក់ ចូលរួមជាមួយគម្រោង ERECON លើការងារផ្សព្វផ្សាយបច្ចេកទេសកសិកម្មនិរន្តរភាព

- ពិសោធន៍លើជីសរីរាង្គពីការលូតលាស់ដំណាំបន្លែស្ពៃក្រញាញ់

- ពិសោធន៍តាមដានការបំផ្លាញរបស់កត្តាចង្រៃលើដំណាំខាត់ណាផ្កា
- ពិសោធន៍សាកល្បងផលិតមេជី Lacto Bacellus និងពិសោធន៍ឥទ្ធិពលមេជីលើការលូតលាស់ដំណាំស្ពៃក្តោប និងស្រូវនៅស្រែកំពង់សៀម ខេត្តកំពង់ចាម
- បានធ្វើការបង្កាត់ពូជកង្កែប និងត្រីទីឡាញ់ក្រហមនៅស្ថានីយពិសោធន៍ផលផលនៃវិទ្យាស្ថានជាតិកសិកម្មកំពង់ចាម
- បានធ្វើការពិសោធន៍លើការចិញ្ចឹមបង្កងពូជអូស្ត្រាលីចំនួន ១៦៥គូ និង២៥០គូ នៅស្ថានីយពិសោធន៍ផលផលនៃវិទ្យាស្ថានជាតិកសិកម្មកំពង់ចាម
- បានចូលរួមបណ្តុះបណ្តាលកសិករជាមួយដៃគូរបស់ក្រុមហ៊ុន និងធ្វើការស្រាវជ្រាវរួមគ្នាអំពីការកែច្នៃកសិផលលើដំណាំស្វាយចន្ទី ល្អុង ល្ពៅ ក្រូចថ្លុង ស្លឹកត្រៃ និងម្រេច។

១៧.៥ ការងារវិទ្យាស្ថានស្រាវជ្រាវកៅស៊ូកម្ពុជា

- ត្រួតពិនិត្យទូទៅការការពារ និងថែទាំចម្ការពិសោធន៍កូន កូនកៅស៊ូស៊ីដលីង ច្បារបង្កាត់ពូជ
- ត្រួតពិនិត្យការចៀវជ័រ និងការសាប្រមូលផលទឹកជ័រ និងស្រង់ទិន្នន័យជ័រកៅស៊ូតាមពិធីពិសោធន៍គ្រប់ចម្ការពិសោធន៍
- យកសំណាក និងវិភាគ LD ចម្ការពិសោធន៍កូនទ្រង់ទ្រាយធំចំនួន៥ ស្មើនឹង១៦០សំណាក
- ត្រួតពិនិត្យការថែទាំ ការពារ និងវិភាគទិន្នន័យជ័រកៅស៊ូគ្រប់ចម្ការពិសោធន៍
- ត្រួតពិនិត្យការប្រមូលផលទឹកជ័រនៅចម្ការពិសោធន៍
- ត្រួតពិនិត្យកែលម្អការងារច្នៃកៅស៊ូសន្លឹកនៅក្នុងរោងចក្រកៅស៊ូសន្លឹក
- ធ្វើតេស្តវិភាគកៅស៊ូសន្លឹករបស់វិទ្យាស្ថានសម្រាប់ខែវិច្ឆិកា ដើម្បីវាយតម្លៃគុណភាពនៃការកែច្នៃ។

III-សេចក្តីសន្និដ្ឋាន និងវាយតម្លៃ

មកទល់ពេលនេះ ការងារបង្កបង្កើនផលស្រូវដូរវស្សាធ្វើការដាំដុះចំនួន ២ ៧៩០ ៨២៩ហិ.ត ស្មើនឹង១០៧,៨៣% នៃផែនការចំនួន ២ ៥៨៨ ១៣០ហិ.ត។ ក្រសួងក៏បានជំរុញដល់គ្រប់អង្គភាពជំនាញទាំងអស់ ជាពិសេសមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ឱ្យយកចិត្តទុកដាក់គិតគូរទៅលើយន្តការចុះអនុវត្តមន្ទីរទាន់ពេលវេលាក្នុងការតាមដានវាយតម្លៃអំពីការប៉ះពាល់ និងខូចខាតដោយគ្រោះធម្មជាតិ ការរាតត្បាតដោយសត្វល្អិតចង្រៃ ការកើតជំងឺផ្សេងៗលើដំណាំកសិកម្ម ជំងឺឆ្លងសត្វ និងការត្រៀមលក្ខណៈនៅពេលកសិករទទួលបានផលប៉ះពាល់ផ្សេងៗជាយថាហេតុ។

អង្គភាពជំនាញនៅតែខិតខំបន្តពង្រឹងការអនុវត្តច្បាប់ ការកសាងច្បាប់ និងលិខិតបទដ្ឋានគតិយុត្តផ្សេងៗតាមការចាំបាច់យ៉ាងយកចិត្តទុកដាក់ ដូចជាការជំរុញឱ្យចុះត្រួតពិនិត្យ និងចាត់វិធានការដាក់ស្តែង ដើម្បីលុបបំបាត់បទល្មើសចលនាសត្វល្អិតក្នុងតំបន់ជំងឺ បទល្មើសព្រៃឈើ និងផលផលតាមគ្រប់រូបភាព ព្រមទាំងសហការពង្រឹងយន្តការគ្រប់គ្រង ការត្រួតពិនិត្យអនាម័យ និងភូតាមអនាម័យដោយគិតគូរជាចម្បងទៅលើគុណភាព សុវត្ថិភាព និងសុខុមាលភាពសាធារណៈ។ ជាមួយគ្នានេះ ក្រសួងក៏បានបន្តជំរុញឱ្យគណៈកម្មការ និងក្រុមការងារដែលបានរៀបចំរួចហើយដើម្បីចូលរួមដោះស្រាយលើរាល់បញ្ហាប្រឈមទាំងឡាយដែលកើតឡើងនៅតាមអនុវិស័យនីមួយៗ។ ទន្ទឹមនឹងនេះ ផ្នែកសេវាកម្ម ដំណើរការនៃកំណែទម្រង់ផ្សេងៗតាមអនុវិស័យសំខាន់ៗ ជាអាទិ៍ក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈ ការប្រមូលចំណូលបង់ចូលថវិកាជាតិ កិច្ចការសវនកម្ម ការចុះធ្វើអធិការកិច្ចតាមបណ្តាអង្គភាពក្រោមឱវាទ ការចុះធ្វើអធិការកិច្ចលើការធ្វើអាជីវកម្មសម្ភារកសិកម្ម កិច្ចសហប្រតិបត្តិការអន្តរជាតិ ការរៀបចំវគ្គបណ្តុះបណ្តាល សិក្ខាសាលា រួមទាំងការរៀបចំផែនការយុទ្ធសាស្ត្រ គោលនយោបាយតាមអនុវិស័យសំខាន់ៗឱ្យសម្រេចបាននូវលទ្ធផលល្អប្រសើរតាមផ្នែកនីមួយៗស្របតាមគោលការណ៍ និងទិសដៅដែលត្រូវអនុវត្តក្នុងផែនការអភិវឌ្ឍន៍វិស័យកសិកម្ម។

ជារួម ដោយមានការជួយឧបត្ថម្ភគាំទ្រគ្រប់បែបយ៉ាងពីរាជរដ្ឋាភិបាល ក្រសួង ស្ថាប័នពាក់ព័ន្ធ និងដៃគូអភិវឌ្ឍន៍នានា គួបផ្សំនឹងការខិតខំឧស្សាហ៍ព្យាយាម និងការផ្លាស់ប្តូរទម្លាប់របស់ប្រជាកសិករផង បានជំរុញឱ្យដំណើរការផលិតកម្មកសិកម្មទទួលបានជោគជ័យ និងជម្នះដោះស្រាយនូវរាល់ការលំបាកផ្សេងៗប្រកបដោយមោទនភាព ពិតមែនតែនៅមានបញ្ហាប្រឈមខ្លះៗក៏ដោយ។

IV- ទិសដៅអនុវត្តបន្ត

១ ផ្នែកដាំដុះ

- បន្តវិធានការជំរុញការងារបង្កបង្កើនផលកសិកម្មនៅក្នុងរដូវវស្សាឆ្នាំ២០២០
- បន្តធ្វើការពិនិត្យសន្និធិស្បៀងសម្រាប់ឆ្នើយតបទៅនឹងហានិភ័យនៃការឆ្លងរាលដាលជំងឺកូវីដ-១៩

- បន្តជំរុញដល់អង្គការជំនាញក្រោមឱវាទ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់ចាត់វិធានការតាមគ្រប់រូបភាពដើម្បីជំរុញការងារបង្កើនផលស្រូវ និងដំណាំកសិកម្មផ្សេងទៀតតាមរយៈការអនុវត្តបច្ចេកទេសកសិកម្មសមស្របឱ្យបានទាំងបរិមាណ និងគុណភាពតាមផែនការកំណត់ ជាពិសេសនៅតំបន់ភូមិសាស្ត្រដែលមានប្រភពទឹកស្រោចស្រពគ្រប់គ្រាន់ និងការរក្សាទឹកទុកទៅតាមស្ថានភាពជាក់ស្តែង

- បន្តជំរុញ និងបណ្តុះបណ្តាលមន្ត្រីបច្ចេកទេស និងកសិករអំពីបច្ចេកទេសដាំដុះដំណាំឧស្សាហកម្ម និងបន្តការសិក្សាស្រាវជ្រាវបច្ចេកទេសដាំដុះដំណាំឧស្សាហកម្ម ការងារផលិតពូជ និងបន្សុទ្ធពូជនៅកសិដ្ឋាន និងស្ថានីយ

- ត្រៀមលក្ខណៈមានដូចជា៖ ស្រូវពូជ ពូជបន្លែ មធ្យោបាយ និងសម្ភារសម្រាប់អន្តរាគមន៍នៅពេលមានគ្រោះមហន្តរាយជាយថាហេតុ ការទប់ទល់នឹងជំងឺ ឬសត្វល្អិតចង្រៃបំផ្លាញដំណាំផ្សេងៗ ព្រមទាំងបន្តរៀបចំពង្រឹងសហគមន៍កសិកម្ម ការធ្វើផលិតកម្មកសិកម្មតាមកិច្ចសន្យាឆ្ពោះទៅរកការធ្វើកសិ-ពាណិជ្ជកម្មសម្រាប់ការងារបង្កបង្កើនផល

- បន្តអង្កេតទូទៅអំពីស្ថានភាពជំងឺគ្រប់ឡូតិសោធន៍កូនកៅស៊ូ ត្រូតពិនិត្យជំងឺកៅស៊ូ និងការផ្សព្វផ្សាយបច្ចេកទេសនៅតាមបណ្តាខេត្តដែលមានសក្តានុពលកៅស៊ូ។

២ ផ្នែកផលិតកម្មសត្វ និងសុខភាពសត្វ

- បន្តចាត់វិធានការដោយសហការជាមួយក្រសួង ស្ថាប័ន និងអាជ្ញាធរមូលដ្ឋាន ដើម្បីចុះពិនិត្យនិងតាមដានលើសភាពការណ៍ជំងឺឆ្លងសត្វផ្សេងៗទៀត ព្រមទាំងចាត់ក្រុមការងារចុះអប់រំ ណែនាំ និងជំរុញអង្គការជំនាញក្រោមឱវាទរួមទាំងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ដើម្បីត្រៀម និងចាក់ថ្នាំវ៉ាក់សាំងបង្ការការពារជំងឺសត្វ ការធ្វើអនាម័យសត្វ ការព្យាបាល សង្គ្រោះសត្វ និងវិធានការអន្តរាគមន៍តាមជាក់ស្តែង

- បន្តធ្វើការអប់រំណែនាំដល់ប្រជាកសិករឱ្យបង្កើនការថែទាំបន្ថែមទៀត ព្រមទាំងចាត់ក្រុមអន្តរាគមន៍ឱ្យចុះជាប់ជាប្រចាំ ដើម្បីទប់ស្កាត់បទល្មើសចលនាសត្វដោយខុសច្បាប់នៅតាមបណ្តារាជធានី-ខេត្ត ជាពិសេសខេត្តនៅជាប់ព្រំដែន

- ចុះពិនិត្យអនាម័យសត្វឃាតដ្ឋាន ផ្សព្វផ្សាយអំពីលក្ខណៈនិងសញ្ញាណជំងឺជ្រូកត្រចៀកខៀវ ប៉េស្ត ជំងឺផ្តាសាយបក្សី ជំងឺអាសន្នរោគ និងវិធានការទប់ស្កាត់នៅតាមរាជធានី-ខេត្ត

- បន្តការតាមដានស្ថានភាពជំងឺស៊ីណូសជាប្រចាំនៅតាមបណ្តារាជធានី-ខេត្ត

- ត្រៀមលក្ខណៈចុះអនុវត្តវិធានបសុពេទ្យ កន្លែងផ្ទះជំងឺ និងកន្លែងដែលរាលដាលជំងឺផ្តាសាយបក្សី (H5N1) និងជំងឺ A(H1N1)

- បន្តអនុវត្តការបង្កាត់ពូជគោ និងជ្រូកដោយសិប្បនិម្មិត។

៣ ផ្នែកព្រៃឈើ

- ខិតខំបន្តត្រួតពិនិត្យ តាមដាន និងពង្រឹងការគ្រប់គ្រងសកម្មភាពឧស្សាហកម្មឈើ រោងចក្រ សិប្បកម្មកែច្នៃ និងអាជីវកម្មឈើឱ្យបានហ្មត់ចត់ ព្រមទាំងចាត់វិធានការទប់ស្កាត់ និងលុបបំបាត់ការនាំចេញឈើ និងផលិតផលកែច្នៃឈើគ្រប់ប្រភេទដែលគ្មានការអនុញ្ញាតដើម្បីលុបបំបាត់សកម្មភាពដឹកជញ្ជូនឈើខុសច្បាប់ឱ្យមានប្រសិទ្ធភាពខ្ពស់

- បន្តពង្រឹង និងពង្រីកសហគមន៍ព្រៃឈើឱ្យចូលរួមគ្រប់គ្រងថែរក្សាធនធានព្រៃឈើ តាមដានត្រួតពិនិត្យ ការអនុវត្តផែនការគ្រប់គ្រងព្រៃសហគមន៍ឱ្យបានល្អ ព្រមទាំងបណ្តុះផ្គត់ផ្គង់តម្រូវការបច្ចេកទេសបន្ថែមទៀត ដើម្បីបង្កើនចំណូលតាមរយៈប្រព័ន្ធកសិ-រុក្ខកម្ម ការចិញ្ចឹមសត្វ សំដៅកាត់បន្ថយការពឹងអាស្រ័យលើផល និងអនុផលព្រៃឈើ ជាពិសេសខិតខំជំរុញការផ្សព្វផ្សាយ អប់រំ បណ្តុះបណ្តាល បំពាក់បំប៉នដល់សហគមន៍មូលដ្ឋាន ឱ្យយល់ដឹងពីផលប្រយោជន៍ព្រៃឈើ

- បន្តផ្សព្វផ្សាយច្បាប់ស្តីពីព្រៃឈើ បទប្បញ្ញត្តិ បទបញ្ជា លិខិតបទដ្ឋានគតិយុត្ត ជាពិសេសសេចក្តីជូនដំណឹងលេខ១៣៤៨ សជណ.កធ ចុះថ្ងៃទី១២ ខែកញ្ញា ឆ្នាំ២០១៩ របស់ទីស្តីការគណៈរដ្ឋមន្ត្រីឱ្យបានជ្រួតជ្រាបដល់មូលដ្ឋានភូមិ ឃុំ សង្កាត់ ស្រុក ខណ្ឌ ក្រុង រាជធានី-ខេត្តទូទាំងប្រទេស ព្រមទាំងមានចំណាត់ការផ្លូវច្បាប់យ៉ាងម៉ឺងម៉ាត់ និងឱ្យមានប្រសិទ្ធភាពខ្ពស់ពាក់ព័ន្ធនឹងការកាប់រាន ដុត ឈូសឆាយ និងហ៊ុមព័ទ្ធជីព្រៃឈើដើម្បីរាតយកដីធ្វើកម្មសិទ្ធិ

- បន្តជំរុញការដាំដុះស្តារព្រៃឈើឡើងវិញដោយសហការជាមួយវិស័យឯកជន ដៃគូអភិវឌ្ឍន៍ ព្រមទាំងបង្កើនការបណ្តុះកូនឈើគ្រប់ប្រភេទនៅតាមស្ថានីយផ្សព្វផ្សាយ និងស្តារព្រៃឈើសម្រាប់ចែកចាយជូនប្រជាពលរដ្ឋ។

៤ ផ្នែកជលផល

- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសផលជល ជាពិសេសការយកចិត្តទុកដាក់អនុវត្តឱ្យបានហ្មត់ចត់នូវសេចក្តីសម្រេច

លេខ១២៨ សសរ ចុះថ្ងៃទី១៣ ខែធ្នូ ឆ្នាំ២០១៦ របស់រាជរដ្ឋាភិបាលស្តីពីការបង្កើតគណៈកម្មការអន្តរក្រសួងដើម្បីទប់ស្កាត់ និងបង្ក្រាបបទល្មើសនេសាទនៅបឹងទន្លេសាប

- ជំរុញសង្កាត់ ផ្នែក ខណ្ឌរដ្ឋបាលជលផល និងអធិការដ្ឋានរដ្ឋបាលជលផល បន្តពង្រឹងការអនុវត្តច្បាប់ស្តីពី ជលផលឱ្យបានតឹងរ៉ឹងបំផុត

- បន្តពង្រឹងសមត្ថភាពសហគមន៍នេសាទ ដើម្បីលើកកម្ពស់ការទទួលខុសត្រូវ និងភាពជាម្ចាស់លើការគ្រប់គ្រង ធនធានជលផលក្នុងកន្លែងនេសាទរបស់ខ្លួនដោយអនុវត្តយន្តការ “សហគមន៍នេសាទគ្មានបទល្មើសជលផល”។

៥ ផ្នែកពាក់ព័ន្ធផ្សេងៗ

- បន្តចុះទប់ស្កាត់បទល្មើសផ្សេងៗពាក់ព័ន្ធការអនុវត្តច្បាប់ ស្តីពីការគ្រប់គ្រងថ្នាំកសិកម្មនិងជីកសិកម្មនៅតាម រាជធានី-ខេត្ត។ ជំរុញអនុវត្តកម្មវិធីផ្សព្វផ្សាយ ការយល់ដឹងពាក់ព័ន្ធនឹងការគ្រប់គ្រងការធ្វើអាជីវកម្ម ការកាន់កាប់ ប្រើប្រាស់ ជី-ថ្នាំកសិកម្មឱ្យបានកាន់តែទូលំទូលាយដល់មន្ត្រី អាជីវករ និងអ្នកប្រើប្រាស់ជី-ថ្នាំកសិកម្ម ដើម្បីសុខភាពសាធារណៈ

- បន្តពង្រឹងការងារបណ្តុះបណ្តាលនេយ្យ ការគ្រប់គ្រងចលនទ្រព្យ អចលនទ្រព្យនៅតាមបណ្តាអង្គភាពក្រោមឱវាទនិង បណ្តាមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តក៏ដូចជាការតម្រង់ទិសទៅរកការអនុវត្តវិភាគតាមកម្មវិធីពេញលេញ ក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈឱ្យមានប្រសិទ្ធភាព និងទទួលបានលទ្ធផលល្អប្រសើរតាមការរំពឹងទុក

- បន្តចុះពិនិត្យផ្ទាល់ដល់ក្រុមហ៊ុនសម្បទានដីសេដ្ឋកិច្ច ដើម្បីមានមូលដ្ឋានរាយការណ៍ឱ្យបានច្បាស់លាស់សម្រាប់ ធ្វើផ្ទេរទៅនឹងការអនុវត្តផែនការមេ និងយកចិត្តទុកដាក់លើការប្រមូលចំណូលសម្រាប់បង់ចូលថវិកាជាតិឱ្យបានសម ស្របតាមនីតិវិធី

- បន្តចុះធ្វើអធិការកិច្ចនិងកិច្ចការសវនកម្មតាមបណ្តាអង្គភាពក្រោមឱវាទ និងតាមសកម្មភាពជាក់ស្តែង រួមទាំង ការរៀបចំវគ្គបណ្តុះបណ្តាលតាមផែនការប្រចាំឆ្នាំដែលបានគ្រោងទុក

- បន្តកិច្ចសហប្រតិបត្តិការជាមួយក្រសួង-ស្ថាប័នពាក់ព័ន្ធ អង្គភាពជំនាញ រដ្ឋបាលថ្នាក់ក្រោមជាតិ ដៃគូអភិវឌ្ឍន៍ វិស័យឯកជន សង្គមស៊ីវិល និងសហគមន៍កសិកម្ម ដើម្បីរកដំណោះស្រាយលើរាល់បញ្ហាប្រឈមនៅតាមអនុវិស័យ នីមួយៗលើគ្រប់មធ្យោបាយក្នុងស្មារតីស្ថាបនា អភិវឌ្ឍន៍វិស័យកសិកម្មនៅកម្ពុជាឱ្យមានផលិតភាពខ្ពស់ដោយគិតគូរ ទៅលើការប្រែប្រួលអាកាសធាតុ និងស្តង់ដារ។

ថ្ងៃ ១៧ ខែ ធ្នូ ឆ្នាំ ២០១៦ រាជធានីភ្នំពេញ ថ្ងៃទី ១២ ខែ ធ្នូ ឆ្នាំ ២០២០

រដ្ឋមន្ត្រី
ក្រសួងកសិកម្ម រុក្ខាប្រមាញ់ និងនេសាទ

រ៉េង សាខុន